

आधुनिक रेल डिब्बा कारखाना, रायबरेली

प्रेस विज्ञप्ति

15.06.2021


मानसून संबंधी तैयारियों के लिए आरेडिका प्रशासन ने जारी किये दिशा निर्देश

आधुनिक रेल डिब्बा कारखाना में मानसून संबंधी तैयारियों के लिए आरेडिका प्रशासन ने जारी किया दिशा निर्देश।

यह दिशानिर्देश आरेडिका के सिविल विभाग के प्रधान मुख्य इंजीनियर ने जारी किया है। इस वर्ष मानसून की वर्षा प्रारम्भ होने वाली है अतः आरेडिका आवासीय एवं कारखाना परिसर में साफ-सफाई के लिए सभी संबंधित अधिकारियों एवं कर्मचारियों को सभी संग्रह नालियों व मुख्य नालियों, घास अथवा अन्य किसी प्रकार का अवरोध हो तो उसे साफ करवा लें जिससे कि जल निकासी अवरुद्ध न हो। सभी रेन वाटर हारवेस्टिंग से संबंधित संरचनाओं का निरीक्षण कर यह सुनिश्चित किया जाय कि वे प्रभावी रूप से कार्यरत हैं। रेन वाटर हारवेस्टिंग की जल भराव क्षमता की वृद्धि के लिए यदि उसे रिडेवलप करने की आवश्यकता हो तो यह कार्य भी प्राथमिकता के आधार पर करा लिया जाय। सभी आवासों व सेवा भवनो तथा शेड इत्यादि की छतों का निरीक्षण कर छतों से जल निकासी हेतु लगाए गए रेन वाटर पाईप एवं नालियों में यदि किसी प्रकार का अवरोध हो तो उसकी सफाई कर यथासंभव जाँच भी कर ली जाय कि वे प्रभावी ढंग से कार्य कर रहे हैं। संपूर्ण परिसर में यह सुनिश्चित किया जाय कि कहीं भी अनावश्यक जल भराव की स्थिति मानसून सत्र में उत्पन्न नहीं हो और यदि कोई स्थल हो तो उन्हें चिन्हित कर जल निकासी की समुचित व्यवस्था कि जाय।

ज्ञातव्य हो कि रेलमंत्री महोदय द्वारा भारतीय रेलवे एवं विशेषकर मुम्बई के लिए मानसून सम्बन्धी तैयारियों के लिए दिशानिर्देश जारी किए गए थे।

इसी क्रम में मानसून में होने वाली परेशानियों से निपटने के लिए एक नियंत्रण कक्ष सहायक अधिशाषी अभियंता/टी एस द्वारा स्थापित किया जायेगा। इसके लिए तीन कर्मचारी बारह- बारह घण्टे की कन्ट्रोल ड्यूटी हेतु नामित किये गए हैं। नामित कर्मचारियों में से कम से कम दो कर्मचारी सदैव कार्य पर उपस्थित रहेंगे।



(वी. के. दूबे) 15/06/2021

मुख्य जन-संपर्क अधिकारी